



**TRIBUNAL TA' REVIZJONI AMMINISTRATTIVA  
MAGISTRAT DR.  
GABRIELLA VELLA**

Seduta tas-7 ta' Ottubru, 2014

Rikors Numru. 3/2012

**Le Petit Limited**

**Vs**

**Kummissarju tat-Taxxi Interni**

**It-Tribunal,**

Ra r-Rikors ipprezentat mis-socjetà Le Petit Limited fil-5 ta' Jannar 2012 permezz ta' liema titlob li t-Tribunal jirrevoka it-talba tal-Kummissarju tat-Taxxi Interni ghall-hlas tas-somma ta' €4,000 bhala taxxa u tas-somma ta' €4,000 bhala addizzjonali/penali skond il-Kont Nru. IV7034/2009 IR(S) 3106/2010, bl-ispejjez kontra l-Kummissarju tat-Taxxi Interni;

Ra d-dokument anness mar-Rikors promotur markat Dok. "A" a fol. 4 sa' 6 tal-process;

Ra r-Risposta tal-Kummissarju tat-Taxxi Interni permezz ta' liema jopponi ghall-appell tas-socjetà Rikorrenti u jitlob li l-istess jigi michud, bl-ispejjez kontra tagħha, stante li l-Likwidazzjoni magħmula minnu hija gusta u saret skond il-Ligi;

Ra li hemm qbil bejn il-partijiet kontendenti li dawn il-proceduri jimxu flimkien mal-proceduri fl-ismijiet "Maria Ileana Curmi v. Kummissarju tat-Taxxi" bir-Rikors Nru. 272/11VG;

Sema' x-xhieda tal-Perit Albert Borg Costanzi mogħtija waqt is-seduta tat-28 ta' Mejju 2012, ra l-affidavit ta' l-Avukat Dottor Peter Caruana Galizia esebit minn Maria Ileana Curmi bl-atti tar-Rikors Nru. 272/11VG, sema' x-xhieda ta' Adrian Stivala mogħtija waqt is-seduta ta' l-20 ta' Settembru 2012 u x-xhieda ta' Edward Pellegrini Petit mogħtija waqt is-seduta tat-12 ta' Novembru 2012 u

ra d-dokument esebit minn Edward Pellegrini Petit markat Dok."EP1", ra t-traskrizzjoni tax-xhieda ta' Maria Ileana Curmi mogtija waqt is-seduta mizmuma mill-Assisstant Giudizzjarju Dottor Daniela Mangion fl-14 ta' Novembru 2012, sema' x-xhieda tal-Perit Tancred Mifsud mogtija waqt is-seduta tad-29 ta' Jannar 2013 u ra d-dokumenti esebiti mill-Intimat permezz ta' Nota pprezentata fid-29 ta' Jannar 2013 markati Dok. "DGT1" sa' Dok. "DGT3";

Ra r-Rapport ta' l-Assisstant tat-Tribunal il-Perit Mannie Galea ipprezentat fit-22 ta' Lulju 2013 u ra l-mistoqsijiet in eskussjoni ta' l-Intimat lill-Perit Mannie Galea u ra r-risposti tal-Perit Mannie Galea ghal tali mistoqsijiet;

Sema' t-trattazzjoni orali da parte tad-difensuri tal-partijiet kontendenti;

Ra l-atti l-ohra kollha tal-kawza;

### **Ikkonsidra:**

Bil-proceduri odjerni s-socjetà Rikorrenti qed tappella mid-decizjoni tal-Kummissarju tat-Taxxi Interni mogtija fis-6 ta' Dicembru 2011<sup>1</sup>, li biha il-Kummissarju cahad l-oggezzjoni tagħha mill-Likwidazzjoni tat-Taxxa bil-Kont Nru. IV7934/2009 minnu mahruga kontriha in konnessjoni ma' l-akkwist tal-fond Nru.180, Rudolphe Street, Sliema, bis-sahha ta' kuntratt datat l-1 ta' Settembru 2009, u minflok ikkonferma l-imsemmija Likwidazzjoni tat-Taxxa. Is-socjetà Rikorrenti qed tigi miltuba thallas is-somma ta' €4,000 bhala taxxa pura ulterjuri u is-somma ta' €4,000 bhala taxxa addizzjonali/penali fuq l-imsemmi akkwist stante li l-Kummissarju tat-Taxxi Interni vvaluta l-imsemmi fond fl-ammont addizzjonali ta' €80,000 fuq il-prezz kif dikjarat fil-kuntratt ta' trasferiment, ossia ghall-ammont totali ta' €220,000.

Is-socjetà Rikorrenti tibbaza l-appell tagħha mid-decizjoni tal-Kummissarju tat-Taxxi Interni u konsegwenti Likwidazzjoni tat-Taxxa fuq is-segmenti aggravji: (i) *kif jidher mid-decizjoni ta' l-intimat, iz-zieda fil-valur hija bazata fuq opinjoni ta' espert tekniku maghzul u mibghut mill-intimat li kien ukoll ikkonferma l-opinjoni tieghu wara li l-intimat irceva l objection ta' l-esponenti. F'dan ir-rigward l-esponenti thoss li kien ikun aktar xieraq kieku l-intimat ottjena opinjoni ta' espert differenti u mhux semplicement irrefera lura lill-expert originali. Jingħad ukoll illi ma jidħirx li l-expert ta' l-intimat kien konxju tat-titolu ta' dritt reali li kellha digħi is-socjetà kompratrici fuq il-fond, titolu li zgur jnaqqas b'cirka 50% il-valur tal-proprietà assoluta tenut kont ukoll ta' l-ammont pjuttost baxx tac-cens li kien jithallas lill-esponenti;* (ii) *l-esponenti ma nghatax l-opportunità tispjega l-fatti partikolari tal-kaz, specjalment il-fatt li minhabba l-okkupazzjoni tas-socjetà kumpratrici tal-fond bhala utilista, ma kienx hemm suq ghall-bejgh lil terzi u l-unika kumpratrici prospettiva kienet l-utilista Le Petit Limited stess;* (iii) *il-prezz*

<sup>1</sup> Dok. "A" a fol. 4 sa' 6 tal-process.

*indikat fil-kuntratt ta' €140,000 jirrifletti l-valur reali tas-suq tal-proprietà mibjugha bis-sahha ta' l-istess kuntratt ta' l-1 ta' Settembru 2009 fil-kundizzjoni u stat li kienet fiha fil-mument tal-bejgh u il-kundizzjonijiet kollha fil-kuntratt kienu jirriflettu l-ftehim tal-partijiet fl-istess kuntratt<sup>2</sup>.*

In bazi ghal dawn l-aggravji s-socjetà Rikorrenti titlob li t-talba tal-Kummissarju tat-Taxxi Interni skond il-Likwidazzjoni tat-Taxxa minnu mahruga kontra tagħha tigi revokata izda, il-Kummissarju tat-Taxxi Interni jikkontesta l-appell odjern u jitlob li l-istess jigi michud stante li l-Likwidazzjoni tat-Taxxa mahruga minnu hija gusta u saret skond il-Ligi.

Qabel ma jitratta l-mertu ta' dan l-appell però it-Tribunal irid jitrattra zewg punti partikolari.

Fl-ewwel lok jagħmel referenza ghall-Artikolu 3(3), (4) u (5) ta' l-Att dwar il-Kummissarju tat-Taxxi, Kap.517 tal-Ligijiet ta' Malta, kif applikabbli llum li jipprovd il-*mad-dħul fis-sehh ta' dan l-Att u minkejja kull ligi ohra, il-funzonijiet kollha vestiti fil-Kummissarju tat-Taxxi Interni, fil-Kummissarju tat-Taxxa fuq il-Valur Mizjud u fil-Kontrollur tad-Dwana tat l-atti tat-taxxa għandhom jigu trasferiti lill-Kummissarju [ossia l-Kummissarju tat-Taxxi] u jigu ezercitati minnu u kull referenza ghall-Kummissarju tat-Taxxi Interni, ghall-Kummissarju tat-Taxxa fuq il-Valur Mizjud u ghall-Kontrollur tad-Dwana fkull ligi għandha tingara u tinfiehem bhala referenza ghall-Kummissarju tat-Taxxi; (4) (a) *Il-Kummissarju jista'*, bi qbil bil-miktub tal-Ministru, jiddelega kull funzjoni taht dan l-Att jew taht l-atti tat-taxxa lil kull ufficjal tad-dipartimenti tat-taxxa. (b) *Kull delega magħmula taht dan is-subartikolu għandha tigi pubblikata mill-Ministru b'ordni fil-Gazzetta. (c) Minkejja kull ligi ohra, meta ufficjal ikun gie delegat xi funzjoni mill-Kummissarju taht il-paragarfu (a), l-ufficjal għandu jkun responsabbli lejn is-Segretarju Permanenti permezz tal-Kummissarju. (d) *Il-Kummissarju jista', fkull zmien, bi qbil mill-Ministru, jiehu lura dawk il-funzjonijiet kollha, jew uhud minnhom, li jkunu gew delegati taht dan is-subartikolu. Avviz dwar it-tehid lura ta' funzjonijiet għandu jigi pubblikat fil-Gazzetta tal-Gvern. (e) Meta l-Kummissarju jiehu lura funzjonijiet li kienu gew delegati lil-persuna ohra taht dan is-subartikolu, huwa jiehu wkoll, minflok dik il-persuna, ir-rappreżentanza legali u gudizzjarja tal-Gvern fuq id-dokumenti, l-atti gudizzjarji u l-azzjonijiet kollha magħmula, mibghuta, prezentati, mibdi jaew meħuda minn jew fisem jew kontra dik il-persuna ohra bis-sahha ta' l-imsemmija delega<sup>3</sup>; (5) *Il-Kummissarju għandu jkollu rrappreżentanza legali u gudizzjarja tal-Gvern fid-dokumenti, atti gudizzjarji u azzjonijiet kollha li jkollhom x'jaqsu mal-gbir ta' taxxa u ma' kull kwistjoni ohra li d-dipartimenti tat-taxxa jkollhom interess fiha, kemm-il darba dik ir-rappreżentanza ma tkunx giet delegata skond is-subartikolu (4)<sup>4</sup>.****

<sup>2</sup> Rikors promotur.

<sup>3</sup> Sottolinear tat-Tribunal.

<sup>4</sup> Sottolinear tat-Tribunal.

B' Ordni ta' Delega ta' Funzjonijiet relativi għall-Att dwar il-Kummissarju tat-Taxxi ippublikat fil-harga tal-Gazzetta tal-Gvern ta' l-20 ta' Lulju 2012 il-Kummissarju tat-Taxxi kien b'effett mill-20 ta' Jannar 2012 iddelega fost affarijiet ohra r-rappresentanza giudizzjajra in kwantu rigwarda *inter alia* taxxa li għandha tingabar taht u kwistjonijiet ohra nascenti mill-Att dwar it-Taxxa Fuq id-Dokumenti u Trasferimenti, Kap.364 tal-Ligijiet ta' Malta, lid-Direttur Generali (Taxxi Interni). Dak l-Ordni fil-fatt kien jipprovdi illi skond *is-setghat mogħtija mis-subartikolu (4) ta' l-artikolu 3 ta' l-Att dwar il-Kummissarju tat-Taxxi, il-Kummissarju tat-Taxxi bi qbil tal-Ministru responsabbi għal finanzi, qiegħed hawn jiddelega d-drittijiet, id-doveri, is-setghat u l-funzjonijiet, inkluza r-rappresentanza legali u gudizzjarja tal-Gvern mogħtija lilu mis-subartikolu (5) ta' l-artikolu 3 ta' l-imsemmi Att, hawn aktar 'il quddiem imsejhin "id-drittijiet"*<sup>5</sup>, kif gej: (a) *id-drittijiet taht l-Att dwar it-Taxxa fuq l-Income, l-Att dwar l-Amministrazzjoni tat-Taxxa, l-Att dwar it-Taxxa fuq Dokumenti u Trasferimenti, l-Att dwar il-Monte di Pietà, l-Ordinanza dwar Haddiema d-Deheb u Haddiema l-Fidda (Argentiera), l-Att dwar l-Akkwist ta' Proprjetà Immobбли minn Persuni mhux Residenti, u kull regolament magħmul taħtom, għandhom ikunu vestiti fl-uffjal li minn zmien għal zmien jokkupa l-kariga ta' Direttur Generali (Taxxi Interni). ... Din l-Ordni u d-delegi magħmul taħtha għandhom isseħħu b'sehħ mill-20 ta' Jannar 2012... Bis-sahha ta' tali Ordni għalhekk kien id-Direttur Generali (Taxxi Interni) li kellu jitqies bhala l-Awtorită pubblika intimata f'dawn il-proceduri.*

B'Ordni ta' Assunzjoni mill-Gdid ta' Funzjonijiet ippubblikata fil-harga tal-Gazzetta tal-Gvern tat-8 ta' Awwissu 2014, il-Kummissarju tat-Taxxi ha lura d-drittijiet, dmirijiet, setghat u funzjonijiet kollha li huma vestiti fi taht fost ohrajn l-Att dwar it-Taxxa fuq Dokumenti u Trasferimenti u dana b'effett mis-27 ta' Gunju 2014 u *mill-imsemmija data, id-delega ta' drittijiet, dmirijiet, setghat u funzjonijiet vestiti taht l-Atti u r-regolamenti fuq imsemmija* [fosthom l-Att dwar it-Taxxa fuq Dokumenti u Trasferimenti] *li saret bin-Notifikazzjoni tal-Gvern numru 711 ippubblikata fil-Gazzetta tal-Gvern data 3 ta' Lulju 2012 u bin-Notifikazzjoni tal-Gvern numru 766 ippubblikata fil-Gazzetta tal-Gvern datata 20 ta' Lulju 2012 qieghda tigi mhassra mingħajr pregudizzju ghall-kontinwazzjoni ta' l-effett ta' l-imsemmija Notifikazzjonijiet tal-Gvern għal dak li għandu x'jaqsam mad-delega ta' drittijiet, dmirijiet, setghat u funzjonijiet vestiti taht l-Ordinanza tad-Dwana, l-Att dwar id-Dazji ta' Importazzjoni, l-Att dwar Dazju tas-Sisa, u kull regolament magħmul taħthom u mingħajr pregudizzju ghall-validità ta' dak li sar bis-sahha tal-istess Notifikazzjonijiet tal-Gvern qabel id-data effettiva ta' din l-Ordni.*

Minn dak provdut fl-Artikolu 3(4)(e) tal-Kap.517 tal-Ligijiet ta' Malta u fl-imsemmija Ordni ta' Assunzjoni mill-Gdid ta' Funzjonijiet johrog car li b'effett mis-27 ta' Gunju 2014 il-Kummissarju tat-Taxxi rega' assuma mill-għid ir-

<sup>5</sup> Sottolinear tat-Tribunal.

## Kopja Informali ta' Sentenza

rappresentanza giudizzjarja tal-Gvern fi proceduri nascenti minn u konnessjoni ma' fosth ohrajn, l-Att dwar it-Taxxa fuq id-Dokumenti u Trasferimenti u ghalhekk illum huwa l-Kummissarju tat-Taxxi li għandu jigi kkunsidrat bhala l-Awtorità pubblika intimata f'dawn il-proceduri minflok id-Direttur Generali (Taxxi Interni) u precedentemente il-Kummissarju tat-Taxxi Interni.

Issir referenza ulterjuri għar-Regolamenti 2 ta' tar-Regolamenti dwar l-Ekwivalenza ta' Certi Referenzi ghall-Karigi fid-Dipartiment tat-Taxxa, Legislazzjoni Sussidjarja 517.01, li jipprovd il-*l-kliem imnizzel fl-ewwel kolonna ta' l-Iskeda* [li jinkludi id-desinjazzjoni Kummissarju tat-Taxxi Interni u d-desinjazzjoni Direttur Generali (Taxxi Interni)] *għandu fkull att gudizzjarju jew azzjoni gudizzjarja u fkull komunikazzjoni notifikata jew indirizzata lil xi dipartiment tat-taxxa u fkull kommunikazzjoni mibghuta minn xi dipartiment tat-taxxa, jitqies li huwa ekwivalenti u li għandu l-istess tifsira u effetti legali bħall-kliem imnizzel fl-istess partita fit-tieni kolonna ta' l-Iskeda* [li jinkludi d-desinjazzjoni Kummissarju tat-Taxxi] u dan b'mod illi *l-kliem uzat fiz-żewġ kolonni ta' l-istess partita għandu jkollu l-istess tifsira u effett ghall-finijiet kollha tal-Ligi.*

B'hekk skond l-iSkeda ta' dawk ir-Regolamenti l-kliem jew ahjar desinjazzjoni "Kummissarju tat-Taxxi Interni" hija ekwivalenti għad-desinjazzjoni "Kummissarju tat-Taxxi" b'dan għalhekk li nonostante dak provdut fl-Artikolu 3 tal-Kap.517 tal-Ligijiet ta' Malta ma hemmx il-htiega li ssir korrezzjoni fl-okkju u fl-atti ta' dawn il-proceduri odjerni.

Fit-tieni lok jigi osservat li fir-Rikors tagħha s-socjetà Rikorrenti titlob li t-talba ta' l-Intimat ghall-hlas tas-somma ta' €4,000 bhala taxxa u tas-somma ta' €4,000 bhala taxxa addizzjonali/penali kif magħmula fil-Kont IV7034/2009 (IR(S) 3106/2010) tigi revokata izda, mid-decizjoni tal-Kummissarju tat-Taxxi Interni datata 6 ta' Dicembru 2011, esebita mis-socjetà Rikorrenti stess bhala Dok. "A" flimkien mar-Rikors promotur, jirrizulta li l-Kont mahrug mill-Kummissarju fil-konfront tagħha jbib in-numru **IV7934/2009** u mhux **IV7034/2009** kif indikat mis-socjetà Rikorrenti. Minkejja din id-differenza bejn il-Kont Numru kwotat mis-socjetà Rikorrenti u l-Kont Numru tal-Likwidazzjoni tat-Taxxa mahruga mill-Kummissarju tat-Taxxi Intenri, liema differenza fil-fehma tat-Tribunal ma hijiex ghajr zball tal-pinna da parte tas-socjetà Rikorrenti, it-Tribunal ma għandux dubju li hawn si tratta ta' l-istess Likwidazzjoni tat-Taxxa tant illi n-numru IR(S) 3106/2010 gie korrettament kwotat mis-socjetà Rikorrenti, u allura ma jara li hemm ebda forma ta' impediment biex jiprocedi halli jittratta l-appell tas-socjetà Rikorrenti fil-meritu.

Fir-rigward jibda biex jigi osservat illi l-provi tas-socjetà Rikorrenti f'dan il-kaz jikkonsistu fil-provi prodotti minn Maria Ileana Curmi fil-kawza fl-ismijiet "Maria Ileana Curmi v. Kummissarju tat-Taxxi" Rikors Nru. 272/11VG, stante

li z-zewg kawzi huma marbutin ma' l-istess trasferiment u ghalhekk huma bbazati fuq l-istess fatti u cirkostanzi.

Mill-kuntratt fl-atti tan-Nutar Dottor John Cachia Zammit datat l-1 ta' Settembru 2009, esebit minn Maria Ileana Curmi fir-Rikors Nru. 272/11VG bhala Dok."A" a fol. 4 sa' 8 ta' dak il-process, jirrizulta li l-istess Maria Ileana Curmi bieghet u ttrasferiet a favur is-socjetà Rikorrenti: (a) *the temporary dominium directum for the remaining period of the twenty five (25) year grant which commenced on the first (1st) September of the year two thousand and five (2005) of the house at number one hundred and eighty (180) Rudolphe Street formerly with another door at number thirty four (34) Nicolò Isouard Street, Sliema, as granted in virtue of a deed published in my records on the thirty first (31st) August of the year two thousand and five (2005) in consideration of the relative revisable temporary ground rent of eight hundred and twenty six Euro and ninety three cents (€826.93) (equivalent to three hundred and fifty five Maltese Liri (Lm355)) per annum due by the purchaser; u (b) the full ownership thereafter, that is after the termination of the present emphyteutical concession, of the said house in Sliema, free and unencumbered, and with all its rights and appurtenances* versus l-prezz ta' €140,000.

Il-Perit Tancred Mifsud, kif inghad inkarigat mill-Intimat sabiex jagħmel stima tal-fond fid-data tat-trasferiment, ossia l-1 ta' Settembru 2009, ghall-fini li jigi determinat il-valur fuq is-suq miftuh ta' l-imsemmi fond, ivvaluta l-fond ghall-valur totali ta' €220,000. Peress illi l-valur dikjarat fil-kuntratt ta' trasferiment huwa inqas minn 85% tal-valur stmat mill-Intimat, jew ahjar mill-Perit inkarigat minnu, skatta dak provdut fl-Artikolu 52 tal-Kap.364 tal-Ligijiet ta' Malta kif applikabbi fiz-zmien tat-trasferiment, u s-socjetà r-Rikorrenti *qua kompratrici giet soggetta ghall-hlas ta' taxxa pura ulterjuri fl-ammont ta' €4,000 u ta' taxxa addizzjonali/penali fl-ammont €4,000.*

Mir-rapport tal-Perit Mifsud lill-Intimat u mix-xhieda li ta quddiem it-Tribunal waqt is-seduta tad-29 ta' Jannar 2013, jirrizulta li l-valur ta' €220,000 stmat minnu effettivament jikkonsisti f'zewg valuri: il-valur ta' €170,000 ghall-fond u l-valur €50,000 ghall-arja tal-fond. Jirrizulta għalhekk li l-Perit Mifsud tratta l-fond u l-arja ta' l-istess distintament minn xulxin ghaliex huwa kkunsidra l-arja tal-fond bhala potenzjalment zviluppabbli u li b'hekk fiha infisha għandha valur ekonomiku fuq is-suq miftuh. Il-Perit iddiċċjara li huwa wasal għal dan il-valur ta' €50,000 ghall-arja tal-fond wara li kkonsulta l-local plans tal-MEPA relativament għal Tas-Sliema u b'mod partikolari relativament għat-triq fejn jinsab dan il-fond, izda imbagħad meta mistoqsi x'inhu z-zoning tal-fond in kwistjoni huwa ma kienx f'posizzjoni jirrispondi b'mod ezatt: *nista niccara xi haga, number 1 jiddependi n-natura ta' l-applikazzjoni, ghax jekk iz-zoning huwa three floors u l-applikant applika għal hames sulari, hija ovvja li l-MEPA mhux ser tagħtih, madanakollu ejja mmorru worst case scenario, l-worst case scenario huwa li z-zoning huwa two floors, li huwa l-gholi ezistenti prezenti tal-proprietà,*

*above the two floors il-MEPA tagħtik struttura fuq il-bejt li tillimita għal 36 square metres jekk iz-zoning huwa two floors, jekk iz-zoning huwa three floors il-MEPA tagħtik a full floor over and above the existing building. Jien mill-memorja mhux se nghidlek hawn jekk hux two floors jew three floors, malajr nista' niccekja mal-local plans tal-MEPA kif nagħmel fil-valuations tiegħi, però ma nzommx dik il-memorja ta' kull triq x'height limitation għandha, imposibbli, jigifieri nagħmel referenza mal-local plans, m'għandix problema jien li nghid x'inhu l-height.*

Wara li a tenur tas-setgha mogħtija lilu mill-Artikolu 10 tal-Kap.490 tal-Ligijiet ta' Malta, it-Tribunal ikkonsulta ma' l-Assistenti tieghu, in partikolari ma' l-Assistent Perit Anton Zammit li qed jissostitwixxi lill-Assistent Perit Mannie Galea, dwar il-local plans tal-MEPA relativament għall-lokalità ta' Tas-Sliema u b'mod partikolari ghaz-zona in kwistjoni, liema informazzjoni fi kwalunkwe kaz hija informazzjoni pubblika u facilment accessibbli tramite l-website tal-MEPA, l-istess Tribunal huwa tal-fehma li l-Perit Tancred Mifsud ma kienx korrett fli jittratta l-arja tal-fond meritu tal-kontestazzjoni distintament mill-istess fond u li jaġhti stima għall-istess arja fil-valur ta' €50,000.

Kutrarjament għal dak affermat mill-Perit Mifsud, mill-local plans tal-MEPA ghaz-zona in kwistjoni jirrizulta li l-arja tal-fond mertu tal-kontestazzjoni ma hijiex affattu facilment zvilupabbli. In effetti l-height limitation li tolqot il-fond in kwistjoni hija wahda mista u għalhekk huwa bil-wisq probabbli li zvilupp ulterjuri ta' l-arja fl-intier tagħha ma jīgix permess mill-Awtoritā kompetenti. Apparte minnhekk l-istess zona hija skedata bhala Urban Conservation Area, fatt dan li irriżzulta mix-xhieda tal-Perit Albert Borg Costanzi prodott bhala xhud mir-Rikorrenti izda li gie għal kollox injorat mill-Perit Tancred Mifsud, liema fatt ulterjorment jimpingi fuq l-potenzjal li l-arja tal-fond in kwistjoni tigi zviluppata.

B'hekk fid-dawl ta' dan huwa evidenti li l-istima ta' €50,000 għall-arja tal-fond in kwistjoni hija bla dubju ta' xejn stima ezagerata u bhala tali ma tistax u ma għandhiex tigi kkonfermata minn dan it-Tribunal anzi, din il-konkluzjoni għandha twassal għal revizjoni tal-Likwidazzjoni tat-Taxxa mahruga mill-Kummissarju tat-Taxxi Interni fil-konfront tas-socjetà Rikorrenti in bazi għal tali stima.

Trattata l-kwistjoni dwar l-istima ta' l-arja tal-fond Nru.180, Rudolphe Street, Sliema, jifdal issa li tigi kkunsidrata u trattata l-kwistjoni dwar l-istima ta' €170,000 li l-Perit Tancred Mifsud għamel fir-rigward tal-fond innfisu, liema stima hija wkoll meqjusa mis-socjetà Rikorrenti bhala stima ezagerata.

Il-kontestazzjoni principali tas-socjetà Rikorrenti hija li fil-kaz in ezami l-valur tal-fond in kwistjoni kien serjament effettwat b'zewg fatturi partikolari: fl-ewwel lok il-fatt li l-istess fond kien soggett għal cens temporaneju ta' 25 sena dekoribbli mill-1 ta' Settembru 2005 b'dana għalhekk li l-uniku kompratur

possibbli huwa l-utilista innifsu u fit-tieni lok, l-akkwist tal-fond in kwistjoni kien determinanti għat-trasferiment a favur tagħha tal-fond adjacenti Nru.181, Triq Rudolphe, Sliema, li tieghu Maria Ileana Curmi, proprjetarja tal-fond mertu tal-kontestazzjoni, kienet koproprjetarja. In bazi għal dawn il-fatti partikolari s-socjetà Rikorrenti tikkontendi li l-valur ta' €140,000 li bih il-fond Nru.180, Triq Rudolphe, Sliema, gie trasferit a favur tagħha huwa l-valur reali li dak il-fond seta' u fil-fatt gab fuq is-suq.

Fir-rigward fl-affidavit tieghu l-Avukat Dottor Peter Caruana Galiza iddikjara li: *Maria Ileana Curmi kienet tippossjedi d-dar 180, Triq Rudolfo, Sliema, fejn trabbiet, kif ukoll sehem ta' nofs indiviz tad-dar adjacenti u hafna akbar numru 181, Triq Rudolfo, Sliema, li hija kienet wirtet mingħand zija xebba. Illi d-dar 181, Triq Rudolfo, Sliema, ingħatat b'titolu ta' enfitewsi temporanja minn zижha Tessie Curmi għal hamsa u ghoxrin sena b'effett mill-1 ta' Settembru 1980 u renovabbi għal hamsa u ghoxrin sena ohra fuq xelta ta' l-enfitewta waqt xi snin wara Maria Ileana Curi kienet ikkoncediet id-dar 180, Triq Rudolfo b'mod li l-perijodi tal-koncessjoni kienu jinxu u jagħlqu flimkien. Illi meta l-ewwel perijodu tal-koncessjoni giet biex tagħlaq l-enfitewta Le Petit Ltd kien kiteb biex jiddikjara li bi hsiebu jestendi l-koncessjoni taz-żewg fondi għal hamsa u ghoxrin sena ohra kif kellu dritt taht iz-żewg kuntratti originali. Jiena għan-nom ta' Maria Ileana Curmi kont għalhekk dehert fuq kuntratt biex issir dina l-estensjoni fil-31 ta' Awwissu 2005 rigward il-fond 180 izda s-sidien l-ohra tal-fond 181 irrifutaw li jersqu fuq kuntratt ta' tigdid tal-koncessjoni enfitewtika u Le Petit Ltd baqghet in okkupazzjoni izda mingħajr titolu. Gara li eventwalment il-kwistjoni dwar il-fond 181 giet rizolta billi intlaħaq ftehim fuq bejgh mis-sidien favur Le Petit Ltd izda dan il-ftehim kien soggett għal kundizzjoni li Le Petit Ltd takkwista wkoll il-proprietà assoluta fuq il-fond 180 li kien ta' Maria Ileana Curmi wahedha. Jiena kont inkun dejjem prezenti għal dawn in-negożjati u kont għalhekk staqsejt lil Maria Ileana Curmi jekk riedetx tbiegħ il-fond 180. Hiju accettat u kienet ukoll halliet fidejja biex ninnegożja prezz. Għalhekk, u kif dejjem kont nagħmel, anki biex ma ngorrx ir-responsabbilità tal-prezz fuqi, qabbadt lil AIC Albert Borg Costanzi biex jara d-dar 180 u jtini stima tal-valur, tenut kont tal-fatt li kienet soggetta għal enfitewsi temporanju għal tlieta u ghoxrin sena ohra. Jiena kont mort fuq il-post mal-perit u fil-11 ta' Ottubru 2007 kien bagħtli stima bil-miktub fejn avzani li għandha valur ta' circa Lm75,000 ekwivalenti illum għal €174,703. Għandi nispecifika li jiena għandni ftehim mal-Perit Albert Borg Costanzi li dejjem jagħmilli stima tal-massimu li jahseb li hu l-valur biex imbagħad ikolli l-ispażju biex ninnegożja. Illi jien kont avzajt lill-enfitewta b'dan il-prezz ta' Lm74,000 izda ma gietx accettata u giet kontro-offerta ta' Lm50,000 (€116,468) kif jidher mill-ittra Dok C mar-rikors u wara li jiena cempilt lil AIC Albert Borg Costanzi, ktibt lura bi proposta ta' Lm65,000 (€151,409) kif jidher minn Dok D mar-rikors liema proposta ma gietx accettata minkejja insistenza min-naha tieghi kif jidher mill-kopja ta' l-ittra Dok E. Għandi nghid f'dan il-kuntest illi Maria Ileana Curmi (a) kienet anzjusa biex tbiegħ id-dar il-kbira numru 181 fejn kellha nofs indiviz u fejn il-prezz miftiehem kien €435,000; (b) tobghod*

*b'mod tremend il-komproprjeta u ghalhekk riedet tbleegh sehemha mill-fond 181; (c) il-fond 181 ma kienx jinbiegh kieku ma jinbieghx ukoll il-fond 180; u (d) kienet konxja illi dhul mir-rikavat anki wara tnaqqis ta' taxxa fuq qligh kapitali, meta investit kien jirrendi hafna izjed mis-somma li kienet tircievi bhala cens fis-sena liema cens kien €826.96 fis-sena fuq il-fond numru 180 u €989.98 fis-sena fuq il-fond 181. Jiena ghalhekk ergajt hadt il-parir ta' l-AIC Albert Borg Costanzi, u wara izjed negozjati wasalt ghal kompromess ma' Le Petit Ltd. fuq prezzi ta' €140,000 u sar il-konvenju fl-4 ta' Marzu 2008. Fl-istess gurnata sar ukoll il-konvenju fuq il-fond 181. Għandi nghid li l-Perit Borg Costanzi kien qalli li kien impossibbli li jinstab xi hadd iehor interessat minhabba li kien hemm il-koncessjoni enfitewtika u niftakar li kien qalli fi kliemu stess li "għandi suq ta' wieħed li huwa l-enfitewta stess" u li dak huwa għalhekk il-prezz tas-suq. Għandi nghid illi għal Maria Ileana Curmi issomma ta' €140,000 kienet meta investita bil-5% fis-sena tassikuralha redittu ta' €7,000 fis-sena (flok €826.93 cens) u dan ghaliha kien il-qofol ta' kollo u serhan il-mohh li tkun f'posizzjoni li tibqa' thallas il-kontijiet ta' Villa Messina. Maria Ileana Curmi, kif spjegat fuq ma għandhiex tfal jew ahwa u ma għandha assolutament l-ebda interess li tippreserva l-patrimonju immobbiljari tagħha għal generazzjoni ohra.*

Minn din ix-xhieda jirrizulta li l-ewwel stima li Maria Ileana Curmi ottjeniet ghall-bejgh tal-fond in kwistjoni kienet ta' Lm75,000, illum ekwivalenti għal €174,703, ossia valur kemm kemm iktar għoli mill-istima li ta l-Perit Tancred Mifsud. Mix-xhieda tal-Perit Albert Borg Costanzi jirrizulta li ghall-finijiet ta' din l-istima huwa ha in konsiderazzjoni l-fatt li l-fond kien soggett għal cens temporaneju li kien fadallu 23 sena u li l-akkwired kien l-utilista stess u kien ukoll konxju mill-fatt li fuq it-trasferiment ta' dan il-fond kien jiddependi t-trasferiment tal-fond adjacenti bin-Nru.181, Triq Rudolphe, Sliema, li huma appuntu z-zewg fatturi li s-socjetà Rikorrenti tishaq li effettwaw il-valur tal-fond fuq is-suq. Fid-dawl ta' dan ghalekk difficultment jista' jigi argumentat b'success li l-istima ta' €170,000 magħmula mill-Perit Tancred Mifsud tal-fond in kwistjoni hija wahda eccessiva.

Huwa veru li skond il-kuntratt ta' trasferiment fl-atti tan-Nutar Dottor John Cachia Zammit datat l-1 ta' Settembru 2009, il-fond gie trasferit a favur is-socjetà Rikorrenti versu l-prezz ta' €140,000 izda, mix-xhieda ta' l-Avukat Dottor Peter Caruana Galizia jirrizulta li dan il-prezz huwa rizultat ta' negozjati bejn il-partijiet kontraenti, b'diversi prosposti u kontro-proposti bejniethom, u dipendenti wkoll fuq esigenzi u ragunijiet personali għal Maria Ileana Curmi li ma għandhomx wisq x'jaqsmu mal-proprietà per se. Ir-Regolament 3 tar-Regoli dwar it-Taxxa fuq id-Dokumenti u Trasferimenti, Legislazzjoni Sussidjarja 364.06, jipprovdi li *l-valur tal-proprietà assoluta ta' kull proprietà* [li huwa l-valur utilizzat bhala l-punt ta' tluq għall-kalkolu tal-valur tal-proprietà trasferit skond it-tip ta' trasferiment partikolari] *fid-data rilevanti għandu jkun il-prezz medju li dik il-proprietà kienet igġib li kellha tinbiegħ fis-suq liberu f'dik id-data, wara li jitqiesu c-cirkostanzi kollha*

**li jolqtu lil dik il-proprietà<sup>6</sup>** – liema cirkostanzi però ma jinkludux negozjati bejn il-partijiet kontraenti u l-esigenzi u ragunijiet personali li jistgħu jiddettaw id-decizjoni finali tal-parti venditrici. B'hekk fil-fehma tat-Tribunal l-istima ta' €170,000 magħmula mill-Perit Tancred Mifsud ghall-fond Nru.180, Triq Rudolphe, Sliema, trasferit minn Maria Ileana Curmi a favur is-socjetà Rikorrenti tirrappreżenta l-valur fuq is-suq miftuh tal-fond in kwistjoni u konsegwentement għalhekk ma hijiex eccessiva.

Għalkemm il-Perit Mannie Galea *qua Assisstent ta'* dan it-Tribunal kien għamel stima ta' €155,000 ghall-fond in kwistjoni, it-Tribunal ma huwiex affattu konvint mill-korrettezza ta' tali stima u b'hekk ma jħossx li għandu joqghod fuqha, kif del resto għandu kull dritt li jagħmel a tenur ta' l-Artikolu 10(2) tal-Kap.490 tal-Ligijiet ta' Malta.

It-Tribunal huwa tal-fehma li l-Perit Galea erronejament ikkonsidra t-trasferiment in kwistjoni bhala trasferiment b'titolu temporaneju minnflok trasferiment ta' proprietà b'titolu assolut. Fir-Rapport tieghu il-Perit Galea fost affarrijiet ohra ikkonstata li *nirreferi ghall-valur tal-proprietà fil-gurnata tal-bejgh fl-1 ta' Settembru 2009 meta kien għad fadal 25 sena cens temporanju ta' €826.93/Lm355 li bdew fl-1 ta' Settembru 2005 u finalment ikkonkluda li *wara li hadt in konsiderazzjoni tal-kejl, karatteristici arkitettonici u l-fatt li l-proprietà nbieghet b'titlu ta' cens temporanju kif deskrītt fuq, niccertifika l-valur ta' din l-istess proprietà fl-2009 ghall-ammont ta' €155,000 (mija u hamsa u hamsin elf Euro).* Ghalkemm fir-risposti ghall-mistoqsijiet in eskussjoni li sarulu mill-Intimat il-Perit Galea ddikjara li fl-istima tieghu apparte d-dirett dominju temporanju huwa ha in konsiderazzjoni wkoll it-trasferiment of the full ownership thereafter, that is after the termination of the present emphyteutical concession, of the said house in Sliema, free and unencumbered and with all its rights and appurtenances, meta gie biex jiispjega kif wasal ghall-valur ta' €155,000 huwa rega' tenna li ha in konsiderazzjoni l-kejl, kobor, faccata, karatteristici arkitettonici u **l-fatt li l-proprietà nbieghet b'titlu ta' cens temporanju<sup>7</sup>.***

Minn qari tal-kuntratt fl-atti tan-Nutar Dottor John Cachia Zammit datat l-1 ta' Settembru 2009 bis-sahha ta' liema Maria Ileana Curmi ttrasferit a favur is-socjetà Rikorrenti (*a*) the temporary dominium directum for the remaining period of the twenty five (25) year grant which commenced on the first (1st) September of the year two thousand and five (2005) of the house at number one hundred and eighty (180) Rudolphe Street formerly with another door at number thirty four (34) Nicolò Isouard Street, Sliema, as granted in virtue of a deed published in my records on the thirty first (31st) August of the year two thousand and five (2005) in consideration of the relative revisable temporary ground rent of eight hundred and twenty six Euro and ninety

<sup>6</sup> Enfasi tat-Tribunal.

<sup>7</sup> Enfasi tat-Tribunal.

*three cents (€826.93) (equivalent to three hundred and fifty five Maltese Liri (Lm355)) per annum due by the purchaser; (b) the full ownership thereafter, that is after the termination of the present emphyteutical concession, of the said house in Sliema, free and unencumbered, and with all its rights and appurtenances, jirrizulta b'mod evidenti li ma kienx hemm trasferit b'titolu temporaneju izda kien hemm il-konsolidazzjoni bejn id-dirett dominju u l-utile dominju u t-trasferiment tal-proprjetà assoluta tal-fond a favur is-socjetà Rikorrenti. Tant hu hekk illi meta s-socjetà Rikorrenti a sua volta giet biex tittrasferixxi l-fond Nru.180, Triq Rudolphe, Sliema, hija ttrasferit id-dritt ta' proprjetà fuq dan il-fond b'mod u b'titolu assolut. Mill-kuntratt fl-atti tan-Nutar Dottor Remigio Zammit Pace datat 3 ta' Novembru 2010, esebit minn Edward Pellegrini Petit, Direttur tas-socjetà Lepetit Limited, waqt is-seduta tat-12 ta' Novembru 2012, jirrizulta li l-imsemmija socjetà ittrasferiet a favur Neil Gray u martu Ionie Pauline Gray *the house number one hundred and eighty (180), situate in Rudolph Street, Sliema, formerly with another door number thirty-four (34) in Nicolò Isouard Street, Sliema, free and unencumbered, with all its rights and appurtenances...* B'hekk jigi ribadit li l-osservazzjoni tal-Perit Mannie Galea li l-fond inbiegh b'titolu ta' cens temporaneju hija ghalkollox zbaljata u konsegwentement ghalhekk it-Tribunal ma jhossx li għandu joqghod fuq l-istima li huwa għamel tal-fond in kwistjoni.*

Fid-dawl ta' dan kollu osservat jirrizulta għalhekk li l-istima tal-Perit Tancred Mifsud għandha tonqos minn €220,000 għal €170,000 stante li kuntrarjament għal dak minnu kkonstatat u konkluz l-arja tal-fond in kwistjoni ma hijex zviluppabbli u fiha nfisha u distintament mill-fond ffit li xejn għandha valur. Ladarba l-istima tal-Perit Mifsud qed tigi ridotta minn €220,000 għal €170,000, għandha tigi riveduta ukoll il-Likwidazzjoni tat-Taxxa mahruga mill-Kummissarju tat-Taxxi Intenri fil-konfront tas-socjetà Rikorrenti u konsegwentement għalhekk għandu jigi determinat jekk fid-dawl ta' l-istima hekk ridotta s-socjetà Rikorrenti tibqax soggetta għall-hlas ta' taxxa u taxxa addizzjonali/penali in konnessjoni ma' l-akkwist tal-fond Nru.180, Triq Rudolphe, Sliema.

L-Artikolu 52 tal-Kap.364 tal-Ligijiet ta' Malta kif applikabbli fiz-zmien tat-trasferiment kien jipprovdli li: (1) *meta l-Kummissarju jkun sodisfatt li l-prezz jew dak li jkollu jingħata bi hlas jew valur għal immobbli kif dikjarat fkuntratt ta' trasferiment jew fdikjarazzjoni ta' trasferiment causa morti magħmula skont l-artikolu 33, ikun inqas minn hamsa u tmenin fil-mija tal-valur reali jew ta' dak li jkollu jingħata bi hlas kif stabbilit mill-Kummissarju, jew ikun inqas minn dak li jkollu jingħata bi hlas li jirrizulta lill-Kummissarju li jkun fil-fatt thallas ma' l-att, jew meta dikjarazzjoni li kellha ssir skont l-artikolu 33 ma tkunx saret, huwa għandu jghaddi biex jiddeċiedi b'ordni bil-miktub l-ammont ta' taxxa dovuta fuq id-differenza bejn il-valur jew dak li jkollu jingħata bi hlas dikjarati fil-kuntratt u l-valur jew dak li jkollu jingħata bi hlas ghall-immobbli kif stabbilit jew kif kellha tithallas fuq dikjarazzjoni, skont il-kaz, u għandu jagħmel stima skont il-kaz: ... u (4) Meta l-Kummissarju jkun stabilixxa li l-valur ta' l-immobbli kif dikjarat fl-att*

*ta' trasferiment jew fdikjarazzjoni ta' trasferiment causa mortis ikun inqas minn hamsa u tmenin fil-mija tal-valur reali jew ta' dak li jkollu jinghata bi hlas kif stabbilit fis-subartikolu (1) jew meta fil-fehma tal-Kummissarju l-kuntratt ta' trasferiment jew l-att ta' dikjarazzjoni maghmulin skond l-artikolu 33 ta' dan l-Att ma jkunux jirriflettu l-kondizzjonijiet veri tat-trasferiment, il-persuna li tittrasferixxi fi trasferiment inter vivos u l-persuna li tircievi t-trasferiment għandhom ihallsu taxxa addizzjonali li tkun daqs l-ammont ta' taxxa stmata mill-Kummissarju kif imsemmi qabel.....*

Applikat dan il-provvediment ghall-kaz in ezami jirrizulta li l-valur ta' €140,000 dikjarat fil-kuntratt tan-Nutar Dottor John Cachia Zammit datat l-1 ta' Settembru 2009 huwa inqas minn 85% tal-valur reali tal-fond mertu tal-kontestazzjoni (85% ta' €170,000 jammonta għal €144,500) u għalda qstant jiskatta dak provut fl-Artikolu 52 tal-Kap.364 tal-Ligijiet ta' Malta iktar 'l fuq citat u s-socjetà Rikorrenti hija soggetta ghall-hlas tas-somma ta' **€1,500** (5% ta' €30,000 li hija d-differenza bejn il-valur tal-fond fuq is-suq miftuh u l-valur tal-fond dikjarat fil-kuntratt ta' trasferiment) bhala taxxa u tas-somma ta' **€1,500** bhala taxxa addizzjonali/penali fuq l-akkwist tal-fond Nru.180, Triq Rudolphe, Sliema, mingħand Maria Ileana Curmi.

Għal dawn ir-ragunijiet it-Tribunal jaqta' u jiddeciedi l-appell billi jilqa' in parte l-appell tas-socjetà Rikorrenti u parżjalment jirrevoka l-Likwidazzjoni tat-Taxxa bil-Kont Nru. IV7934/09 mahruga mill-Kummissarju tat-Taxxi Interni fil-konfront tas-socjetà Rikorrenti billi jnaqqas l-istess ghall-ammont ta' €1,500 dovut bhala taxxa u ghall-ammont ta' €1,500 dovut bhala taxxa addizzjonali/penali in konnessjoni ma' l-akkwist tal-fond Nru.180, Triq Rudolphe, Sliema.

L-ispejjez ta' dawn il-proceduri għandhom jigu sopportati in kwantu għal 1/3 mis-socjetà Rikorrenti u 2/3 mill-Kummissarju tat-Taxxi.

Ai termini ta' l-Artikolu 58(4) tal-Kap.364 tal-Ligijiet ta' Malta, it-Tribunal jordna li avviz ta' din id-decizjoni, tad-data tagħha u ta' dak li effettivament gie deciz jintbagħat lill-Kummissarju tat-Taxxi.

## < Sentenza Finali >

-----TMIEM-----